

Dr. Babasaheb Ambedkar
Marathwada University,
 AURANGABAD -431 004 Maharashtra, India
 NAAC Re-accredited 'A' Grade



डॉ. बाबासाहेब आंबेडकर
मराठवाडा विद्यापीठ
 औरंगाबाद- ४३१ ००४ महाराष्ट्र, भारत
 नॅक समिती तर्फे 'अ' दर्जा प्राप्त

P.G.Admission Unit

पदव्युत्तर प्रवेश विभाग

P.G. Office :- (0240) 2403123

WEBSITE : www.bamu.ac.in

: http://bamua.digitaluniversity.ac

E-mail : pgsection@bamu.ac.in

परिपत्रक

उन्हाळी परीक्षा-२०२० संदर्भात...

प्रस्तावना :-

कोरोना (कोविड-१९) विषाणूच्या प्रादुर्भावामुळे व तदानुषंगाने झालेल्या टाळेबंदीमुळे राज्यातील सर्व अकृषी विद्यापीठांच्या परीक्षा व शैक्षणिक वेळापत्रकाचे नियोजन करण्याकरीता मा. मंत्री, उच्च व तंत्र शिक्षण यांनी राज्यस्तरीय समिती गठीत केली होती. सदर समितीचा अहवाल राज्यशासनास प्राप्त झाला असून त्या अहवालामधील शिफारशी राज्यशासनाने स्विकृत केल्या आहेत व या शिफारशीनुसार आवश्यक कार्यवाही करण्याकरीता संबंधित विद्यापीठांना कळविण्यात आले आहे.

परिपत्रक :-

या अहवालातील तरतुदीनुसार डॉ. बाबासाहेब आंबेडकर मराठवाडा विद्यापीठ, औरंगाबाद कार्याक्षेत्रातील सर्व शैक्षणिक विभाग, विद्यापीठ उप-परिसर उस्मानाबाद, संचलित महाविद्यालये व संलग्नीत महाविद्यालयातील उन्हाळी परीक्षा २०२० च्या परीक्षेसाठी परीक्षार्थी विद्यार्थ्यांच्या परीक्षा व निकालासंबंधीच्या कार्यवाही बाबत.


- कोरोना (कोविड-१९) विषाणूच्या प्रादुर्भावामुळे उद्भवलेल्या परिस्थितीच्या अनुषंगाने सामाजिक अंतर, विद्यार्थ्यांची सुरक्षा व आरोग्य याचे गांभीर्य लक्षात घेता पदविका, पदवी व पदव्युत्तर अभ्यासक्रमाच्या अंतीम सत्रातील विद्यार्थी वगळून इतर विद्यार्थ्यांना मिळणारी ग्रेड/ गुण ही ५० टक्के अंतर्गत मूल्यमापनावर आधारीत आणि ५० टक्के पूर्वीच्या सत्रातील परीक्षेचे गुण ग्राह्य धरून देण्यात येईल.
- विद्यापीठातील सद्याच्या पद्धतीनुसार अंतर्गत गुण हे सर्व अभ्यासक्रमासाठी २० टक्के आहेत. हे २० टक्के अंतर्गत गुण ५० टक्केमध्ये रुपांतरित करण्यात येतील. हे करतांना जर एखाद्या विद्यार्थ्याचे गुण अपूर्णाकात येत असल्यास ते पूर्णाकात रुपांतरित करून ग्राह्य धरण्यात येतील.
- ज्या विषयामध्ये अंतर्गत किंवा प्रात्यक्षिक गुण नसतील (उदा. भाषेचे विषय किंवा सामाजिक शास्त्रातील विषय) अशा विषयांसाठी १०० टक्के गुण पूर्वीच्या सत्रातील लेखी परीक्षेचे गुण ग्राह्य धरावे.
- ५० टक्के पूर्वीच्या सत्रातील गुण हे परीक्षेस बसणाऱ्या विद्यार्थ्यांना आधीच्या विद्यापीठाच्या किंवा इतर विद्यापीठाच्या (लागू असल्यास) दिलेल्या परीक्षामधील खालील प्रमाणे ग्राह्य धरण्यात येतील.

क्र.	अभ्यासक्रम	उन्हाळी परीक्षा २०२० मधील सत्र	५० टक्के गुणांसाठी ग्राह्य धरण्यात येणारी सत्रे (सरासरी गुण)
१.	पदवी अभ्यासक्रम (३ वर्षीय)	सत्र-द्वितीय	प्रथम सत्राचे गुण
		सत्र-चतुर्थ	प्रथम, द्वितीय व तृतीय सत्राच्या गुणांची सरासरी
२.	पदवी अभ्यासक्रम (४ वर्षीय)	सत्र-द्वितीय	प्रथम सत्राचे गुण
		सत्र-चतुर्थ	प्रथम, द्वितीय व तृतीय सत्राच्या गुणांची सरासरी
		सत्र-सहावे	प्रथम, द्वितीय, तृतीय, चतुर्थ व पाचव्या सत्राच्या गुणांची सरासरी
३.	पदवी अभ्यासक्रम (५ वर्षीय)	सत्र-द्वितीय	प्रथम सत्राचे गुण
		सत्र-चतुर्थ	प्रथम, द्वितीय व तृतीय सत्राच्या गुणांची सरासरी
		सत्र-सहावे	प्रथम, द्वितीय, तृतीय, चतुर्थ व पाचव्या सत्राच्या गुणांची सरासरी
		सत्र-आठवे	प्रथम, द्वितीय, तृतीय, चतुर्थ, पाचवे, सहावे व सातव्या सत्राच्या गुणांची सरासरी
४.	पदव्युत्तर पदवी (२ वर्षीय)	सत्र-द्वितीय	प्रथम सत्राचे गुण
५.	पदव्युत्तर पदवी (३ वर्षीय)	सत्र-द्वितीय	प्रथम सत्राचे गुण
		सत्र-चतुर्थ	प्रथम, द्वितीय व तृतीय सत्राच्या गुणांची सरासरी

५. वर उल्लेखित फॉर्म्यूलानुसार ५० टक्के अंतर्गत मूल्यमापन आधारीत व ५० टक्के पुर्वीच्या सत्रातील सरासरी गुण घेऊन या विद्यार्थ्यांचे उन्हाळी परीक्षा २०२० चा निकाल जाहीर करण्यात यावा.
६. जे विद्यार्थी एटीकेटी (ATKT) असल्यामुळे किंवा मागील सत्रात अनुत्तीर्ण झाल्यामुळे ते विद्यार्थी जर उन्हाळी २०२० परीक्षेस बसले असतील तर त्यांचेही गुण याच नियमानुसार ग्राह्य धरून निकाल लावण्यात यावा.
७. अशा प्रकारे जाहीर झालेल्या निकालामध्ये जर कोणी विद्यार्थी अनुत्तीर्ण झाला असेल तर अशा विद्यार्थ्यांना माहे नोव्हेंबर-डिसेंबर २०२० च्या परीक्षेमध्ये अनुत्तीर्ण विषयांची परीक्षा द्यावी लागेल.
८. अशा प्रकारे जाहीर झालेल्या निकालामध्ये एखादा विद्यार्थी अनुत्तीर्ण होत असेल तर अशा विद्यार्थ्यांना सुद्धा कोरोना (कोविड-१९) मुळे उद्भवलेली परिस्थिती लक्षात घेऊन पुढील वर्षात प्रवेश देण्यात येईल. परंतु ह्या अनुत्तीर्ण विद्यार्थ्यांना त्या संबंधित विषयासाठी माहे नोव्हेंबर-डिसेंबर २०२० परीक्षेस बसणे आवश्यक राहील.
९. अशा पद्धतीने उन्हाळी परीक्षा २०२० मध्ये असलेल्या परीक्षेचा निकाल जाहीर झाल्यानंतर एखाद्या विद्यार्थ्यास ग्रेड/ गुण मध्ये सुधारणा करावयाची असल्यास त्या विद्यार्थ्याला अजून एक संधी उपलब्ध होईल व त्यासाठी विद्यापीठ पुढील सत्रामध्ये खास परीक्षा आयोजित करेल मात्र या परीक्षेसाठी बसू इच्छिणाऱ्या विद्यार्थ्यांना या परीक्षेला मिळालेले ग्रेड / गुण अंतिम म्हणून ग्राह्य धरण्यात येतील.
१०. उन्हाळी २०२० मध्ये होणाऱ्या परीक्षेसाठी काही विद्यार्थ्यांनी परीक्षा आवेदन अर्ज भरलेले नसेल तर त्यांनी ते शिकत असलेल्या विद्यापीठ विभागात / महाविद्यालयात परीक्षा अर्ज व परीक्षा शुल्क त्वरीत भरण्याची सवलत देण्यात येईल.
११. विद्यार्थ्यांचा उपस्थितीचा कालावधी विचारात घेता टाळेबंदीचा कालावधी हा त्या विद्यार्थ्यांचा उपस्थिती कालावधी म्हणून ग्राह्य धरण्यात येईल.
१२. सर्व अंतिम वर्षाच्या परीक्षा ह्या विद्यापीठ अनुदान आयोगाच्या मार्गदर्शक तत्वाप्रमाणे जुलै २०२० महिन्यात घेण्यात येतील. त्यासंबंधीचे वेळापत्रक हे जून महिन्याच्या अंतिम आठवड्यामध्ये विद्यापीठाच्या संकेतस्थळावर उपलब्ध करून देण्यात येईल.
१३. या परीक्षेसाठी १३ मार्च २०२० पर्यंत नियमित वर्गात पूर्ण झालेला अभ्यासक्रम ग्राह्य धरण्यात येईल.
१४. या परीक्षेची पद्धती जून महिन्यातील कोरोना (कोविड-१९) च्या परिस्थितीचा आढावा घेऊन परीक्षेचे वेळापत्रकासोबत जाहीर करण्यात येईल.
१५. विद्यार्थ्यांना परीक्षेसंदर्भात अधिक माहिती व समुपदेशन करण्यासाठी तक्रार निवारण व समुपदेशन कक्षाची विद्यापीठात व जिल्हानिहाय एक समिती स्थापन केली आहे. विद्यार्थ्यांनी या समितीच्या सदस्यांशी संपर्क साधून आपल्या शंकांचे निरसन करावे.
१६. अशा प्रकारे परीक्षा घेतांना व निकाल लावतांना सर्व विद्यार्थ्यांना समान संधी व परीक्षेचे पावित्र्य व गुणवत्ता राखली जाईल याची काळजी घेण्यात यावी.

विद्यापीठ परिसर, औरंगाबाद.
 परीक्षा/प.मू.व.मं./समन्वय/२०२०/९५५
 दिनांक १०-०५-२०२०

II
 II
 II


 संचालक,
 परीक्षा व मूल्यमापन मंडळ

या परिपत्रकाची एक प्रत:-

- १) सर्व शैक्षणिक विभाग प्रमुख, विद्यापीठ परिसर, औरंगाबाद व उप-परिसर उस्मानाबाद.
- २) प्राचार्य, सर्व संलग्नीत महाविद्यालये
- ३) प्राचार्य, विद्यापीठ संचलित सर्व महाविद्यालये
- ४) संचालक, डॉ. बाबासाहेब आंबेडकर मराठवाडा विद्यापीठ, उप-परिसर, उस्मानाबाद.
- ५) मा. वित्त व लेखाधिकारी, वित्त व लेखा विभाग.
- ६) समन्वयक, ई-सुविधा (MKCL) विभाग.
- ७) संचालक, युनिक विभाग यांना एक प्रत देण्यात येऊन उक्त परिपत्रक विद्यापीठाच्या संकेतस्थळावर उपलब्ध करून देण्यात यावे.
- ८) जनसंपर्क अधिकारी, यांना माहितीस्तव देवून विनंती करण्यात येते की, सदरील परिपत्रकानुसार वृत्तपत्रामध्ये बातमी स्वरूपात प्रसिद्धी देवून विद्यापीठ परिसर व उप-परिसर येथील प्रवेशीत विद्यार्थी व पालक यांच्या निदर्शनास आणून देण्यात यावे, ही विनंती.